



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE:13-09-2024

പ്രധാനവാർത്തകൾ

1. പൊന്നോണത്തെ വരവേൽക്കാനൊരുങ്ങി മലയാളികൾ; നാളെ ഉത്രാടം; ഓണം നൽകുന്നത് പ്രത്യാശയുടെ സന്ദേശമെന്ന് ഗവർണർ ആരിഫ് മൊഹമ്മദ് ഖാൻ.
2. സംസ്ഥാനത്തെ സ്കൂളുകൾ ഓണാവധിക്കായി ഇന്ന് അടയ്ക്കും.
3. കെ-ഫോൺ പദ്ധതി നടത്തിപ്പിൽ സിബിഐ അന്വേഷണം ആവശ്യപ്പെട്ട് പ്രതിപക്ഷ നേതാവ് വി ഡി സതീശൻ സമർപ്പിച്ച ഹർജി ഹൈക്കോടതി തള്ളി.
4. 2015 ൽ നിയമസഭയിലുണ്ടായ സംഘർഷത്തിനിടെ യുഡിഎഫ് എംഎൽഎമാർ തടഞ്ഞുവെച്ചെന്ന് ആരോപിച്ച് എൽഡിഎഫ് വനിത എംഎൽഎമാർ നല്ലിയ കേസ് ഹൈക്കോടതി റദ്ദാക്കി.
5. മദ്യനയ അഴിമതിയുമായി ബന്ധപ്പെട്ട് സി ബി ഐ രജിസ്റ്റർ ചെയ്ത കേസിൽ ഡൽഹി മുഖ്യമന്ത്രി അരവിന്ദ് കെജ് റിവാളിന് സുപ്രീം കോടതി ജാമ്യം അനുവദിച്ചു.

---

6. ഇന്ത്യൻ സുപ്രീംകോർട്ട് ഫുട്ബോളിന് ഇന്ന് കൊൽക്കൊത്തയിൽ കിക്കോഫ്. മുംബൈ എഫ്.സിയും മോഹൻ ബഗാനും ഏറ്റുമുട്ടും.



### തിരുവോണം

പൊന്നോണത്തെ വരവേൽക്കാനുള്ള തയാറെടുപ്പിലാണ് നാടും നഗരവും. നാളെ ഉത്രാടം. മറ്റന്നാൾ മലയാളിയുടെ പ്രിയപ്പെട്ട തിരുവോണം. വയനാട് ദുരന്തമേൽപിച്ച ആഘാതത്തിനിടയിലാണ് ഇത്തവണ ഓണം എത്തുന്നത്. എങ്കിലും അത്തപുക്കളെമിട്ടും സദ്യവട്ടത്തിനായുള്ള ഒരുക്കങ്ങൾ നടത്തിയും മലയാളികൾ ഓണത്തിനായി ഒരുങ്ങുന്നു. അവസാവട്ട ഒരുക്കത്തിനുള്ള ഉത്രാടപ്പാച്ചിലാണ് നാളെ. ഓണപരീക്ഷകൾ ഇന്ന് പൂർത്തിയാകുന്നതോടെ ആഘോഷങ്ങളിൽ കുട്ടികളും സജീവമാകും. ഓണവിപണി സജീവമായതോടെ ഗ്രാമ - നഗര വ്യത്യാസമില്ലാതെ റോഡുകളിൽ തിരക്കേറി.



### ഗവർണർ ഓണാശംസ (ഇൻട്രോ)

ലോകമെങ്ങുമുള്ള മലയാളികൾക്ക് ഓണാശംസകൾ നേർന്ന് ഗവർണർ ആരിഫ് മൊഹമ്മദ്ഖാൻ

(വോയ്സ്)



### സ്തുതികൾ ഇന്ന് അടയ്ക്കും

സംസ്ഥാനത്തെ സ്തുതികൾ ഓണാവധിക്കായി ഇന്ന് അടയ്ക്കും. ഓണ പരീക്ഷ ഇന്നലെ അവസാനിച്ചു.

---

ഓണാഘോഷത്തോടെയാകും സ്റ്റുജുകൾ അടയ്ക്കുക. ഈ മാസം 23 ന് സ്റ്റുൾ തുറക്കും. തിരുവനന്തപുരം കോർപ്പറേഷൻ പരിധിയിലെ സ്റ്റുജുകൾക്ക് തികളാഴ്ച അവധിയായിരുന്നതിനാൽ പരീക്ഷ നടന്നിരുന്നില്ല. മാറ്റിവച്ച പരീക്ഷ ഇന്ന് നടക്കും. ഈ സ്റ്റുജുകളിൽ അവധിക്കുശേഷമാകും ഓണാഘോഷം.



## വി.ഡി.സതീശൻ

കെ -ഫോണുമായി ബന്ധപ്പെട്ട് അഴിമതി നടന്നിട്ടുണ്ടെന്നും, സി ബി ഐ അന്വേഷണം വേണമെന്നും ആവശ്യപ്പെട്ട് പ്രതിപക്ഷ നേതാവ് വി ഡി സതീശൻ സമർപ്പിച്ച ഹർജി ഹൈക്കോടതി തള്ളി. മാനദണ്ഡങ്ങൾ പാലിച്ചാണ് പദ്ധതിയുമായി മുന്നോട്ടു പോയതെന്നും, അഴിമതി കണ്ടെത്താനായില്ലെന്നുമുള്ള സംസ്ഥാന ഗവൺമെന്റിന്റെ വാദം ജസ്റ്റിസ് എ കെ ജയശങ്കരൻ നമ്പ്യാർ, ജസ്റ്റിസ് വി എം ശ്യാംകുമാർ എന്നിവർ അടങ്ങിയ ഡിവിഷൻ ബെഞ്ച് അംഗീകരിച്ചു. ഈ ഘട്ടത്തിൽ സിബിഐ അന്വേഷണത്തിന് ഉത്തരവിടാനാകില്ലെന്നും ഡിവിഷൻ ബെഞ്ച് നിരീക്ഷിച്ചു.



## നിയമസഭ

2015 ൽ നിയമസഭയിൽ ഉണ്ടായ സംഘർഷനിടെ അന്നത്തെ യുഡിഎഫ് എംഎൽഎമാർ തടഞ്ഞുവെച്ചുവെന്ന് ആരോപിച്ച് എൽഡിഎഫിൻറെ മുൻ വനിത എംഎൽഎമാർ നൽകിയ പരാതിയിൽ കേസെടുത്ത തിരുവനന്തപുരം കോടതിയുടെ നടപടി ഹൈക്കോടതി റദ്ദാക്കി.

---

കെ കെ ലതിക, ജമീല പ്രകാശം എന്നിവർ സമർപ്പിച്ച പരാതിയിലാണ് കേസെടുത്തത്. തിരുവനന്തപുരം കോടതി നടപടിക്കെതിരെ എം എ വഹീദ്, കെ ശിവദാസൻ, ഡോമിനിക് പ്രസന്റേഷൻ എന്നിവർ സമർപ്പിച്ച ഹർജിയിലാണ് ഹൈക്കോടതി നടപടി.



### വിഴിഞ്ഞം (ഇൻട്രോ)

വിഴിഞ്ഞം അന്താരാഷ്ട്ര തുറമുഖത്ത് ദക്ഷിണേഷ്യയിലെ ഏറ്റവും വലിയ കണ്ടെയ്നർ കപ്പലായ M.S.C ക്ലോഡ് ജിറാർഡെറ്റ് , ഇന്ന് എത്തും. ഉച്ചയ്ക്ക് 2 മണിയോടെ കപ്പൽ ബർത്തിലേക്ക് അടുപ്പിക്കും.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട് ...

(വോയിസ്)



### സുരേഷ് ഗോപി

സംഘപരിവാർ ആദർശങ്ങളിലേക്കും പ്രസ്ഥാനങ്ങളിലേക്കും വഴികാട്ടിയായത് പി പി മുക്തൻ ആണെന്ന് കേന്ദ്രസഹ മന്ത്രി സുരേഷ് ഗോപി. കണ്ണൂരിന്റെ സംഘർഷ രാഷ്ട്രീയ സാഹചര്യത്തിൽ സമാധാനത്തിന്റെ വലിയ സാധ്യത തേടാനും എല്ലാവരെയും ഒരുമിപ്പിച്ചു കൊണ്ടുപോകാനും അദ്ദേഹത്തിന് സാധിച്ചുവെന്നും സുരേഷ് ഗോപി പറഞ്ഞു. കണ്ണൂരിൽ പി.പി. മുക്തൻ അനുസ്മരണ പരിപാടിയിൽ സംസാരിക്കുകയായിരുന്നു കേന്ദ്രമന്ത്രി. പി പി മുക്തൻറെ പേരിൽ എൻഡോമെന്റ് നൽകാൻ രണ്ടര ലക്ഷം രൂപ

---

അദ്ദേഹം വാഗ്ദാനം ചെയ്തു. ബി.ജെ.പി ദേശീയ നിർവാഹക സമിതി അംഗം പി.കെ.കൃഷ്ണദാസ് അനുസ്മരണ പ്രദാഷണം നടത്തി.



## കെജ് റിവാളിന് ജാമ്യം

മദ്യനയ അഴിമതിയുമായി ബന്ധപ്പെട്ട് സി ബി ഐ രജിസ്റ്റർ ചെയ്ത കേസിൽ ഡൽഹി മുഖ്യമന്ത്രിയും എഎപി ദേശീയ കൺവീനറുമായ അരവിന്ദ് കെജ് റിവാളിന് സുപ്രീം കോടതി ജാമ്യം അനുവദിച്ചു. 10 ലക്ഷം രൂപ ബോണ്ടിന്റെ അടിസ്ഥാനത്തിലാണ് ജാമ്യം അനുവദിച്ചത്. കേസുമായി ബന്ധപ്പെട്ട് പൊതു വേദിയിൽ അരവിന്ദ് കെജ് റിവാൾ അഭിപ്രായപ്രകടനം നടത്താൻ പാടില്ലെന്ന് കോടതി നിർദ്ദേശിച്ചു.



## സീതാരാം യെച്ചൂരി

അന്തരിച്ച മുതിർന്ന കമ്മ്യൂണിസ്റ്റ് നേതാവും സിപിഐ എം ജനറൽസെക്രട്ടറിയുമായ സീതാരാം യെച്ചൂരിയുടെ ഭൗതിക ശരീരം നാളെ ഡൽഹി എ.കെ.ജി ഭവനിൽ പൊതുദർശനത്തിന് വയ്ക്കും. തുടർന്ന് മൃതദേഹം വൈദ്യശാസ്ത്ര പഠനത്തിനായി ഡൽഹി ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിന് കൈമാറും. എയിംസിൽ സൂക്ഷിക്കുന്ന മൃതദേഹം ഇന്ന് വൈകിട്ട് ആറു മണിക്ക് വസന്തകുഞ്ജിലെ വീട്ടിലേയ്ക്ക് കൊണ്ടുപോകും. സംസ്ഥാനത്ത് സിപിഐ എം മൂന്നു ദിവസം ദുഃഖമാചരിക്കും.



---

## മഞ്ഞപ്പിത്തം- കോഴിക്കോട് (ഇൻട്രോ)

കോഴിക്കോട് ജില്ലയിൽ വിവിധയിടങ്ങളിൽ മഞ്ഞപ്പിത്തം റിപ്പോർട്ട് ചെയ്ത സാഹചര്യത്തിൽ പ്രതിരോധ പ്രവർത്തനം ഉൾജിതമാക്കാൻ ജില്ലാ മെഡിക്കൽ ഓഫീസർ നിർദ്ദേശം നൽകി.

വിശദാംശങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു....

(വോയിസ്)

\*\*\*\*\*

## ആദിവാസി കുട്ടികൾ മരിച്ചനിലയിൽ

മലപ്പുറത്ത് പ്രായപൂർത്തിയാകാത്ത രണ്ട് ആദിവാസി കുട്ടികളെ തുങ്ങിമരിച്ച നിലയിൽ കണ്ടെത്തി. പതിനേഴുകാരനും പതിനഞ്ചു വയസ്സുകാരിയുമാണ് മരിച്ചത്. കൽക്കുളം തീക്കടി നഗറിലെ വീട്ടിനകത്ത് ഒരു കയർ കുട്ടിക്കെട്ടി തുങ്ങിയ നിലയിലായിരുന്നു മൃതദേഹങ്ങളെന്ന് പോലീസ് പറഞ്ഞു.

\*\*\*\*\*

## കുട്ടിയെ തട്ടിക്കൊണ്ടുപോയ കേസ്

കൊല്ലം ഓയൂരിലെ ഓട്ടുമലയിൽ നിന്ന് ആറു വയസ്സുകാരിയെ തട്ടിക്കൊണ്ടുപോയ കേസിൽ രണ്ടാംപ്രതി അനിതകുമാരിക്ക് കോടതി ജാമ്യം അനുവദിച്ചു. കേസിൽ തുടരന്വേഷണത്തിനും കൊല്ലം ഫസ്റ്റ് ക്ലാസ് അഡീഷണൽ സെക്ഷൻസ് കോടതി ഉത്തരവിട്ടു.

\*\*\*\*\*

---

## ശബരിമല (ഇൻട്രോ)

ഓണം - കന്നി മാസ പൂജകൾക്കായി ശബരിമല ക്ഷേത്രം ഇന്നു വൈകിട്ട് അഞ്ചിനു തുറക്കും. ഇത്തവണ ഭക്തർക്ക് ഒൻപത് ദിവസം ദർശനം നടത്താം.

വിശദാംസങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ്. ശ്രീധർ.....

(വോയിസ്)

\*\*\*\*\*

## ഐഎസ്എൽ

ഇന്ത്യൻ സൂപ്പർലീഗ് ഫുട്ബോളിന് ഇന്ന് കിക്കോഫ്. നിലവിലെ ജേതാക്കളായ മുംബൈ എഫ്.സിയും ഷീൽഡ് വിനേഴ്സായ മോഹൻ ബഗാനും തമ്മിലാണ് ആദ്യമത്സരം. കൊൽക്കൊത്ത സാൾട്ടേക്ക് സ്റ്റേഡിയത്തിൽ ഇന്ന് രാത്രി ഏഴരയ്ക്കാണ് മത്സരം. ഞായറാഴ്ച പഞ്ചാബ് എഫ്.സിയുമായാണ് കേരള ബ്ലാസ്റ്റേഴ്സിന്റെ ആദ്യമത്സരം.

\*\*\*\*\*

## കേരള സൂപ്പർ ലീഗ്

കേരള സൂപ്പർ ലീഗ് ഫുട്ബോളിൽ ഇന്ന് കണ്ണൂർ വാരിയേഴ്സ് എഫ്.സി കൊച്ചി ഫോഴ്സാ എഫ്.സി യെ നേരിടും. കണ്ണൂർ കോർപ്പറേഷൻ സ്റ്റേഡിയത്തിൽ രാത്രി ഏഴരയ്ക്കാണ് മത്സരം.

\*\*\*\*\*

---

## ഉത്രാടം നിറ

കോട്ടയം കുമാരനല്ലൂർ ദേവീക്ഷേത്രത്തിൽ ഉത്രാടം നിറ നാളെ നടക്കും. പ്രഭാത പുജയെ തുടർന്ന് രാവിലെ 8 നാണ് ഉത്രാടം നിറ. മാഞ്ഞുരിൽനിന്ന് കൊണ്ടുവരുന്ന പുനെല്ലിൻ കതിരുകൾ വാദ്യമേളങ്ങളോടെ ക്ഷേത്ര കിഴക്കേ ഗോപുരനടയിൽ എത്തിക്കും.



## കരടി കളി മത്സരം

ഓണാഘോഷത്തിന്റെ ഭാഗമായി കൊല്ലം പടിഞ്ഞാറേ കല്ലടയിലെ കടപുഴയിൽ നവോദയ ഗ്രന്ഥശാല സംഘടിപ്പിച്ച കരടികളിമത്സരം നാടിന് ആവേശമായി. കരടിപ്പാട്ടിന്റെ താളത്തിന് ചുവടുവെച്ച് കരടികളും വേട്ടക്കാരനും കാഴ്ചക്കാരിൽ കൗതുകമുണർത്തി. കരടികളിക്ക് പേരുകേട്ട അരിനല്ലൂർ, പന്മന തുടങ്ങിയ ദേശങ്ങളിൽ നിന്നുള്ള കരടികളി സംഘങ്ങൾ മത്സരത്തിൽ പങ്കെടുത്തു. കവി കുരീപ്പുഴ ശ്രീകുമാർ, പടിഞ്ഞാറേകല്ലട ഗ്രാമപഞ്ചായത്ത് പ്രസിഡന്റ് സി. ഉണ്ണികൃഷ്ണൻ തുടങ്ങിയവർ കരടികളി സംഘങ്ങളെയും, കലാകാരന്മാരെയും ആദരിച്ചു.



## മഴ- സംസ്ഥാനം

സംസ്ഥാനത്ത് അടുത്ത ഏഴു ദിവസം വ്യാപക മഴയ്ക്ക് സാധ്യത. തിരുവനന്തപുരം, കൊല്ലം, കോട്ടയം, എറണാകുളം, തൃശൂർ, കണ്ണൂർ, കാസർകോട് ജില്ലകളിൽ ഇന്ന് ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥാ നിരീക്ഷണ കേന്ദ്രം അറിയിച്ചു.





---

## വിഷുവം പ്രതിഭാസം

ശ്രീപത്മനാഭ സ്വാമി ക്ഷേത്രത്തിന്റെ ഗോപുരവാതിലുകൾ ഒന്നാന്നായി കടന്ന് സൂര്യൻ മറയുന്ന വിഷുവം പ്രതിഭാസം ഈ മാസം 23 ന് ദൃശ്യമാകും. ഈ ദിവസം രാത്രിയുടേയും പകലിന്റെയും ദൈർഘ്യം തുല്യമായിരിക്കും.



## താക്കോൽദ്വാര ശസ്ത്രീകൃയ

തീവ്ര ഹൃദയാഘാതത്തെ തുടർന്ന് ഹൃദയ ഭിത്തിയിലുണ്ടായ വിള്ളൽ പരിഹരിക്കാൻ തിരുവനന്തപുരം മെഡിക്കൽ കോളേജ് ആശുപത്രിയിൽ നടത്തിയ താക്കോൽ ദ്വാര ശസ്ത്രീകൃയ വിജയകരം. കന്യാകുമാരി മടിച്ചുൽ സ്വദേശിയായ 66 കാരനാണ് ചികിത്സ ലഭ്യമാക്കിയത്.



RNUTVPM